

செப்டம்பர் - 30

TNPSC துளிகள்

- ❖ இந்துஸ்தான் ஏரோநாட்டிக்ஸ் லிமிடெட் (HAL) நிறுவனமானது ஒருங்கிணைந்த கிரையோஜெனிக் எந்திரத்திற்கான உற்பத்தி நிலையத்தினைப் பெங்களூரு நகரில் தொடங்கியுள்ளது.

தமிழ்நாடு செய்திகள்

இணையவழி சூதாட்டத்தை ஒழுங்குபடுத்துவதற்கான அவசரச் சட்டம்

- ❖ இணையவழி சூதாட்டத்தை ஒழுங்குபடுத்துவதற்கான ஒரு அவசரச் சட்டத்தை வெளியிட தமிழக அமைச்சரவை ஒப்புதல் அளித்தது.
- ❖ 2021 ஆம் ஆண்டு தமிழ்நாடு விளையாட்டு மற்றும் காவல்துறை திருத்தச் சட்டத்தினை சென்னை உயர்நீதிமன்றம் ரத்து செய்ததையடுத்து ஒரு வருடத்திற்குப் பிறகு இந்த நடவடிக்கையானது மேற்கொள்ளப்பட்டது.
- ❖ இந்தச் சட்டமானது இணையவெளியில் பணயம் அல்லது பந்தயம் கட்டுவதற்காக ஒரு தடையை விதித்தது.
- ❖ முன்பு சென்னை உயர்நீதிமன்றத்தின் ஓய்வு பெற்ற நீதிபதி K.சந்துரு அவர்களின் தலைமையின் கீழ் மாநில அரசு ஒரு குழுவை அமைத்தது.
- ❖ இந்தக் குழுவானது மாநிலத்தில் இணையவழி சூதாட்டத்தை ஒழுங்குபடுத்தச் செய்வதற்கான அவசரச் சட்டத்தை வெளியிடுவதற்குப் பரிந்துரை செய்தது.
- ❖ அமெரிக்காவில் 60-70% இணையவழி சூதாட்டப் பயனர்களை ஒப்பிடுகையில், இந்திய மக்கள் தொகையில் 20% பேர் இணையவழி சூதாட்டங்களை விளையாடுகிறார்கள்.

TamiraSES திட்டம்

- ❖ தாமிரபரணி நதியை மறுசீரமைப்பதற்காக வேண்டி TamiraSES திட்டமானது செயல்படுத்தப்படுகிறது.
- ❖ இந்தத் திட்டமானது திருநெல்வேலி மாவட்ட நிர்வாகம் மற்றும் பெங்களூரு நகரில் அமைந்துள்ள தன்னார்வ தொண்டு நிறுவனமான அசோகா சூழலியல் மற்றும் சுற்றுச்சூழல் அறக்கட்டளைச் சங்கம் (ATREE) ஆகியவற்றினால் இணைந்து செயல்படுத்தப்படுகிறது.
- ❖ தாமிரபரணி நதியைப் புணரமைப்பதற்கு வேண்டி "கலப்பு முறை உள்நாட்டு அணுகுமுறை" என்ற முறையைப் பயன்படுத்துவதை நோக்கமாகக் கொண்டுள்ளது.
- ❖ இத்திட்டமானது தாமிரபரணி மற்றும் அதன் ஆற்றுப்படுகைகளில் உள்ள அனைத்து நீர்நிலைகளையும் மீட்டெடுக்க உள்ளது.
- ❖ இத்திட்டத்தினுடைய முதல் கட்டத்தின் கீழ் ஐந்து சமூகச் சூழலியல் கண்காணிப்பு நிலையங்கள் அமைக்கப்பட உள்ளது.
- ❖ இத்திட்டத்தை மேலும் விரிவுபடுத்துவதற்காக உதவும் முதன்மை திட்டங்களாக இவை செயல்படும்.
- ❖ திட்டத்தின் இந்தக் கட்டமானது திருநெல்வேலி மாவட்ட எல்லைகளுக்குள் மட்டுமே செயல்படுத்தப்பட உள்ளது.

தாமிரபரணி ஆறு

- ❖ தாமிரபரணி நதியானது மேற்கு தொடர்ச்சி மலையில் அமைந்த பொதிகை மலையில் உள்ள அகஸ்தியர் கூடம் என்ற சிகரத்தில் இருந்து உருவாகிறது.
- ❖ தமிழ்நாட்டில் உள்ள ஒரே வற்றாத ஆறு இதுவாகும்.
- ❖ இந்த நதியின் மூலாதாரம் கோதையாற்றின் துணை நதிகளான கோதை மற்றும் மதுமலை ஆகியவற்றின் சங்கம இடமாகும்.
- ❖ இந்த நதியானது திருநெல்வேலி மற்றும் தூத்துக்குடி மாவட்டங்களில் பாய்கிறது.



தேசியச் செய்திகள்

பாதுகாப்புப் படைகளின் புதியத் தலைவர்



- ❖ பாதுகாப்புப் படைகளின் புதியத் தலைவராக லெப்டினன்ட் ஜெனரல் அனில் செளஹான் அவர்களை (ஓய்வு பெற்றவர்) அரசாங்கம் நியமித்துள்ளது.
- ❖ 40 ஆண்டுகள் இராணுவத்தில் பணியாற்றிய அனில் சவுகான் அவர்கள் கடந்த ஆண்டு

ஓய்வு பெற்றார்.

- ❖ நாட்டின் முதலாவது பாதுகாப்புப் படைகளின் முதலாவது தலைவரான ஜெனரல் பிபின் ராவத் அவர்கள் கடந்த ஆண்டு டிசம்பர் 8 ஆம் தேதியன்று நடைபெற்ற விமான விபத்தில் உயிரிழந்ததை அடுத்து அந்தப் பதவி காலியாக இருந்தது.

SRESTHA-குஜராத் திட்டம்

- ❖ உலக வங்கியானது SRESTHA-G திட்டத்திற்காக 350 மில்லியன் அமெரிக்க டாலர் நிதி உதவியினை வழங்க ஒப்புதல் அளித்துள்ளது.
- ❖ SRESTHA-G என்பது "மாற்றப்பட்ட சுகாதாரச் சாதனைகளுக்கான அமைப்பு சார்ந்த சீர்திருத்த முயற்சிகள்"- குஜராத் என்பதன் விரிவாக்கமாகும்.
- ❖ இந்தத் திட்டமானது குஜராத்தில் உள்ள முக்கியச் சுகாதார வழங்கீட்டு அமைப்புகளை மாற்றி அமைப்பதை நோக்கமாகக் கொண்டுள்ளது.
- ❖ இந்தத் திட்டமானது மாநிலத்தில் உள்ள அனைத்துப் பருவ வயதுப் பெண்களுக்கான ஆரம்பச் சுகாதாரச் சேவைகளின் சமத்துவம், தரம் மற்றும் உள்ளடக்கத் தன்மையை மேம்படுத்துவதற்கான முக்கியத் துறைகளிலும் கவனம் செலுத்த உள்ளது.
- ❖ இந்தத் திட்டமானது நோய்க் கண்காணிப்பு அமைப்புகளின் திறன் மேம்பாட்டிலும் கவனம் செலுத்த உள்ளது.

சர்வதேசச் செய்திகள்

மனிதாபிமான உதவி மற்றும் பேரிடர் நிவாரண கூட்டாண்மை வழிகாட்டுதல்கள்



- ❖ மனிதாபிமான உதவி மற்றும் பேரிடர் நிவாரண (HADR) கூட்டாண்மை வழிகாட்டுதல்களில் குவாட் அமைப்பின் உறுப்பினர் நாடுகள் சமீபத்தில் கையெழுத்து இட்டுள்ளன.
- ❖ இது குவாட் கூட்டணியின் விரிவாக்கத்தை உறுதி செய்கிறது.
- ❖ 2004 ஆம் ஆண்டின் தற்காலிக சனாமி மையக் குழுவிலிருந்து இந்த வழிகாட்டுதல்கள் தோன்றின.
- ❖ 2004 ஆம் ஆண்டில் ஏற்பட்ட சனாமிக்குப் பிறகு, அதற்கான சர்வதேச நடவடிக்கையினை வலுப்படுத்துவதற்காக இவை முயல்கின்றன.

- ❖ இந்த வழிகாட்டுதல்கள் இந்திய-பசிபிக் பிராந்தியத்தில் ஏற்படும் பேரழிவுகளுக்கு ஏற்ப நடவடிக்கையினை மேற்கொள்வதை நோக்கமாகக் கொண்டுள்ளன.

மாநிலச் செய்திகள்

உலக சுற்றுலா தின விருது

- ❖ உலக சுற்றுலா தினத்தையொட்டி, உத்தரகாண்ட் மாநிலத்திற்கு இரண்டு பிரிவுகளில் முதல் பரிசு வழங்கப்பட்டது.
- ❖ சிறந்த சாகசச் சுற்றுலாத் தலத்திற்கான விருதுகள் மற்றும் சுற்றுலாவின் முழு மேம்பாட்டிற்கான விருதுகளை இந்த மாநிலம் வென்றுள்ளது.



பிரபலமானவர்கள், விருதுகள் மற்றும் நிகழ்வுகள்

ஹெர்மன் கெஸ்டன் விருது 2022



- ❖ இந்திய ஆர்வலர், ஆசிரியர் மற்றும் கவிஞர் மீனா கந்தசாமி அவர்களுக்கு 2022 ஆம் ஆண்டிற்கான ஹெர்மன் கெஸ்டன் விருது வழங்கப்பட உள்ளதாக அறிவிக்கப்பட்டு

உள்ளது.

- ❖ இது ஜெர்மனியின் டார்ம்ஸ்டாட் நகரில் உள்ள PEN மையத்தினால் வழங்கப்படுகிறது.
- ❖ பாதிக்கப்பட்ட எழுத்தாளர்களின் உரிமைகளுக்காக அவர் வழங்கிய ஆதரவை கௌரவிக்கும் விதமாக அவருக்கு இந்த விருதானது வழங்கப் படுகிறது.
- ❖ சாதி, இனம் சார்ந்த ஒடுக்குமுறை மற்றும் பாலினம் பற்றிய அவரது படைப்புகளையம் இந்த விருதானது அங்கீகரிக்கிறது.
- ❖ இந்த விருதானது ஆரம்பத்தில் 1993 ஆம் ஆண்டு வரையில் இரண்டு ஆண்டுகளுக்கு ஒரு முறை வழங்கப்பட்டது.
- ❖ 1994 ஆம் ஆண்டு முதல் ஆண்டுதோறும் வழங்கப்பட்டு வருகிறது.

முக்கிய தினங்கள்

உலக நதிகள் தினம் - செப்டம்பர் 25

- ❖ நீர்நிலைகள் தொடர்பான விழிப்புணர்வை ஏற்படுத்துவதும், அவற்றின் பாதுகாப்பை மேம்படுத்துவதும் இதன் நோக்கமாகும்.
- ❖ இத்தினமானது ஒவ்வோர் ஆண்டின் செப்டம்பர் மாதத்தின் நான்காவது ஞாயிற்றுக் கிழமையன்று அனுசரிக்கப்படுகிறது.
- ❖ இந்த ஆண்டு செப்டம்பர் 25 ஆம் தேதியன்று அனுசரிக்கப்பட்டது.
- ❖ இந்த ஆண்டிற்கான கருத்துரு 'பல்லுயிர்ப் பெருக்கத்திற்கு நதிகளின் முக்கியத்துவம்' என்பதாகும்.




உலக சுற்றுச்சூழல் சுகாதார தினம் - செப்டம்பர் 26

- ❖ இது நமது சுற்றுச்சூழலின் நலம் குறித்த விழிப்புணர்வை ஏற்படுத்தச் செய்வதை நோக்கமாகக் கொண்டுள்ளது.
- ❖ இத்தினமானது சர்வதேச சுற்றுச்சூழல் நலக் கூட்டமைப்பினால் (IFEH) 2011 ஆம் ஆண்டு செப்டம்பர் 26ஆம் தேதியன்று இந்த தினமானது நிறுவப்பட்டது.

- ❖ இந்த ஆண்டிற்கான இத்தினத்தின் கருத்துரு, "நிலையான மேம்பாட்டு இலக்குகளை செயல்படுத்துவதற்கான சுற்றுச்சூழல் நல அமைப்புகளை வலுப்படுத்துதல்" என்பது ஆகும்.



சர்வதேச பொதுத் தகவல் அணுகல் தினம் - செப்டம்பர் 28



- ❖ யுனெஸ்கோ அமைப்பானது 2015 ஆம் ஆண்டு நவம்பர் 17 ஆம் தேதியன்று, செப்டம்பர் 28 ஆம் தேதியினை சர்வதேச பொதுத் தகவல் அணுகல் தினமாக அறிவித்துள்ளது.
- ❖ பொதுத் தகவல் அணுகல் என்பது வளமான மற்றும் உள்ளார்ந்த அறிவுசார் சமூகங்களுக்காகத் தகவல்களைத் தேட, பெற மற்றும் வழங்குவதற்கு அனைவருக்கும் உரிமை உள்ளது என்று பொருளாகும்.
- ❖ இந்த ஆண்டிற்கான இத்தினத்தின் கருத்துரு, "செயற்கை நுண்ணறிவு, மின் ஆளுமை மற்றும் தகவல் அணுகல்" என்பதாகும்.

உலக வெறிநாய்க்கடி நோய் தினம் - செப்டம்பர் 28

- ❖ இது வெறிநாய்க்கடி நோய்க்கான உலகின் முதலாவது திறன்மிக்க தடுப்பூசியைக் கண்டுபிடித்த லூயிஸ் பாஸ்டர் அவர்களுக்கு அஞ்சலி செலுத்தும் விதமாக

அனுசரிக்கப் படுகிறது.

- ❖ வெறிநாய்க்கடி நோய்க்கு எதிரான போராட்டத்தை மேம்படுத்தவும், அதைத் தடுப்பது குறித்த விழிப்புணர்வை ஏற்படுத்தவும், இந்த கொடிய நோய்க்கு எதிராக உலகம் மேற் கொண்ட சாதனைகளைக் கொண்டாடவும் இந்த தினமானது அனுசரிக்கப்படுகிறது.
- ❖ இந்த ஆண்டிற்கான இத்தினத்தின் கருத்துரு, 'வெறிநாய்க்கடி நோய்: ஒரு சுகாதாரம், சுழிய அளவு மரணம்' என்பதாகும்.
- ❖ முதலாவது உலக வெறிநாய்க்கடி நோய் தினப் பிரச்சாரமானது 2007 ஆம் ஆண்டில் அனுசரிக்கப் பட்டது.
- ❖ வெறிநாய்க்கடி நோய் என்பது ஒரு ஆபத்தான ஆனால் தடுக்கக்கூடிய ஒரு வைரஸ் நோயாகும்.
- ❖ இது பாதிக்கப்பட்ட விலங்குகளின் உமிழ்நீரில் இருந்து மக்களுக்குப் பரவுகிறது.



உலக இதய தினம் - செப்டம்பர் 29



- ❖ இது இருதய நோய்கள் பற்றிய விழிப்புணர்வை அதிகரிப்பதையும், உலகளவில் அவை ஏற்படுத்தியத் தாக்கத்தை கட்டுப்படுத்துவது பற்றியும், அவற்றை எவ்வாறு கட்டுப்படுத்துவது என்பதையும் நோக்கமாகக் கொண்டுள்ளது.
- ❖ 2022 ஆம் ஆண்டின் உலக இதய தினத்தின் கருத்துரு, 'Use heart for every heart' என்பது

ஆகும்.

- ❖ இந்தத் தினமானது 2000 ஆம் ஆண்டு செப்டம்பர் 24 ஆம் தேதியன்று முதன்முதலில் கொண்டாடப் பட்டது.

சர்வதேச மொழிபெயர்ப்பு தினம் - செப்டம்பர் 30

- ❖ மொழிபெயர்ப்புத் தொழில் பற்றிய விழிப்புணர்வை ஏற்படுத்துவதும், மொழிகள் பற்றிய விழிப்புணர்வை ஏற்படுத்துவதும் இத்தினத்தின் நோக்கமாகும்.
- ❖ இந்தத் தினமானது மொழித் துறை வல்லுனர்களின் பணிக்குக் கௌரமளிப்பதையும் நோக்கமாகக் கொண்டுள்ளது.
- ❖ மொழிபெயர்ப்பாளர்களின் புரவலராகக் கருதப்படும் வேதாகமத்தின் மொழி பெயர்ப்பாளர் புனித ஜெரோம் அவர்களின் நினைவாக ஐக்கிய நாடுகள் சபை இந்தத் தினத்தினைக் கொண்டாடுகிறது.
- ❖ கி.பி. 420 ஆம் ஆண்டு செப்டம்பர் 30 ஆம் தேதியன்று பெத்லகேம் அருகே ஜெரோம் நகரில் அவர் உயிரிழந்தார்.
- ❖ இந்த ஆண்டிற்கான இத்தினத்தின் கருத்துரு, 'தடைகள் இல்லாத உலகம்' என்பதாகும்.

